



محدث فتویٰ
ISLAMIC RESEARCH COUNCIL

مباشرت سے پہلے سفید مادہ (مذی) خارج ہونے پر غسل کا حکم السلام علیکم ورحمۃ اللہ وبرکاتہ مباشرت کے عمل سے پہلے جو بے رنگ مادہ خارج ہوتا ہے کیا اس سے غسل واجب ہو جاتا ہے۔؟ الجواب بعون الوہاب بشرط صحیحہ السؤال علیکم السلام ورحمۃ اللہ وبرکاتہ! الحمد للہ، والصلاۃ والسلام علی رسول اللہ، اما بعد! پہلے تو یہ بات یاد کر لیں کہ ذکر سے تین قسم کی رطوبت نکلتی ہے: ۱۔ منی گاڑھی ہوتی ہے اور اس کا خروج قوت اور جست کے ساتھ ہوتا ہے، اس کے بعد انتشار ختم ہو جاتا ہے۔ ۲۔ مذی رقیق ہوتی ہے جو بیوی سے بوس و کنار کرنے کے وقت نکلتی ہے اس کے خروج کے وقت کوئی شہوت یا لذت حاصل نہیں ہوتی جو منی میں حاصل ہوتی ہے۔ ۳۔ ودی بھورے رنگ کی ہوتی ہے جو پیشاب کے بعد اور کبھی اس سے پیشتر خارج ہوتی ہے، آخری دونوں قسموں میں غسل واجب نہیں ہوتا بلکہ استنجاء کر کے وضو کر لینا ہی کافی ہوتا ہے۔ سیدنا ابن عباس فرماتے ہیں۔ ”المنی والذی والودی فاما الذی والودی فانہ یغسل ذکرہ ویوضاً واما المنی ففیہ الغسل“ > طحاوی ص ۴۰ ج ۱، بیہقی ص ۱۱۵ ج ۱، مصنف ابن ابی شیبہ ص ۹۲ ج ۱ < منی، مذی، اور ودی (تین قسم کے مواد ہیں) پس مذی اور ودی میں استنجاء اور وضوء کرے، اور منی میں غسل کرے سیدنا حسن بصری رحمہ اللہ تعالیٰ فرماتے ہیں فی الذی ولودی قال یغسل فرجہ ویوضاً وضوءہ للصلوۃ > طحاوی ص ۴۰ ج ۱ < کہ مذی اور ودی میں استنجاء کرے اور نماز کے لئے وضوء کرے (یعنی غسل فرض نہیں ہوتا)، ہذا ما عندی واللہ اعلم بالصواب محدث فتویٰ کمیٹی